





தேசிய வாசிப்பு மாத்தி - 2013

30 ஏக்டு நிற்கெட்டு நூல்கள்



அம்மீஞர் அவியாது நூலகம்
பிரதேச சபை
சம்மாந்துறை









தேசிய வாசிப்பு மாதம் - 2013

30 வது திண்டு நிறைவு ஸெர்

பிரதம ஆசிரியர்
திருமதி எப். ரிஹானா ஹாவித்

துணையாசிரியர்கள்
ஜனாப் ஏ. எல். எம். முஸ்தாக்
ஜனாப் ஏ.பி. எம். சர்ஜான்

வெளியீடு
அமீர் அலி பொது நூலகம்
பிரதேச சபை
சம்மாந்துறை

2013.11.08

தலைப்பு : தேசிய வாசிப்பு மாதம் 2013

30வது ஆண்டு நிறைவு மலர்

வெளியீடு : அமீர் அலி பொது நூலகம்

பிரதேச சபை

சம்மாந்துறை.

2013.11.08

அச்சுப் பதிப்பு : STC அச்சகம்,

480, கழுர் G.S லேன்,

சம்மாந்துறை

பிரதம ஆசிரியர்

திருமதி எப். றிஹானா ஹாலிக்

துணையாசிரியர்கள்

ஜனாப் ஏ. எல். எம். முஸ்தாக்

ஜனாப் ஏ.பி. எம். சர்ஜூன்

மர்ஹாம் M.A. அமீர் அலி



சம்மாந்துறை அமீர் அலி பொது நூலக ஸ்தாபகரும், முன்னாள் பட்டண ஆட்சி மன்றத் தலைவரும், அம்பாரை மாவட்ட ஐக்கிய தேசியக் கட்சி அமைப்பாளரும், கிழக்குப் பிராந்திய இலங்கைப் போக்குவரத்துச் சபைத் தலைவராகப் பணி புரிந்தவரும் மர்ஹாம். ஜனாப். M.A. அமீர் அலி அவர்களின் ஆத்மா சாந்தி அடைய சம்மாந்துறைப்பற்று மக்கள் இறைவனைப் பிரார்த்திக்கின்றார்கள்.

மலராசிரியரிடமிருந்து...

தென் கிழக்குக்கரையின் மேற்கே எழில் ததும் பும் இடமொன்றைச் சந்திக்கச் செல்வோமென்றால் அது சம்மாந்துறைப்பிரதேசமாகத்தானிருக்கும். இங்கே மனதிறைவான நெல் 'வயலின் பக்கமையான காட்சி, அருகேயொரு சிற்றருவி, வாகைமரச் சோலைநிறை பிரதேசத்தின் நடுவே அமீர் அவி நூலகம் அமையப்பெற்றிருக்கின்றது. இப்பெருமை கொள் நூலகமானது 2013 -தேசிய வாசிப்பு மாத நிகழ்வோடு தனது 30 வது அகவையையும் கொண்டாடிக் கொண்டிருப்பதில் பெரும் மகிழ்வைத் தருகின்றது. இந்நிகழ்வை முன்னிட்டு வெளியிடப்படும் இம்மலரை சிப்புற நிறைவேற்ற உதவிய அல்லாஹவிற்கு நன்றி கூறக் கடமைப்பட்டிருக்கின்றேன்.

நான் இம்மலரின் பிரதம ஆசிரியர் என்ற வகையில் இம்மலராக்கம்பற்றி குறிப்பிடவேண்டிய கடப்பாடு எனக்குண்டு. ஏனெனில் இம்மலரானது மிகக் குறுகிய காலத்தில் ஒன்று சேர்த்து இரவுபகலாக ஏனைய ஊழியர்களின் உதவியோடு நிறைவு பெற்றுள்ளதையிட்டு மனமகிழ்வடைகின்றேன். அதிகமான முக்கிய தகவல்களை இப்பிரதேசவாசிகள் சிலரிடம் எதிர்பார்த்திருந்தும் இறுதிவரை கிடைக்காததன் காரணமாக இடைநடுவே இம்மலர் வெளியீட்டை விட்டு விடுவோமோ என்ற அச்சம் ஏற்பட்டது. "நாம் ஏன் இம்மலரை உருவாக்க முடியாது" என்ற மனவெழுச்சியின் காரணமாக ஜந்து நாட்களில் முழுமையாக்கப்பட்டதே இவ்விழா மலராகும்.

சம்மாந்துறையின் முத்துக்களில் மிகப்பெறுமதிமிக்க சொத்தாக இன்று அமீரவி பொது நூலகம் இப்பிரதேச வாழ் மக்களிடம் இடம்பிடித்துள்ளதை இவ்விழா மலரிலிருந்து அறியக்கூடியதாக இருக்கிறது. இம்மலரில் இடம் பெற்றுள்ள ஆசிச் செய்திகள் இந்நூலகத்தின் முக்கியத்துவத்தையும், தற்போதைய எமது நூலக நிருவாகச் செயற்பாட்டினையும் படம்பிடித்துக்காட்டுவதாக அமைகின்றது.

மேலும் இம் மலரில் இடம் பெற்றுள்ள கட்டுரைகளை நோக்கும் போது பெரும் சிரமத்துக்கு மத்தியிலே அமீரலி பொது நூலகம் உருவாக்கப்பட்டுள்ளதை உணரக்கூடியதாக உள்ளது.

“முயற்சியடையார் இகழ்ச்சியடையார்” என்பதற்கிணங்க நானும் எனது ஊழியர்களும் ஒருமைப்பாட்டுடன் எமது பணியைச் செய்து எமது நூலகம் பலராலும் சிறப்பாகப் பேசப்படவேண்டுமென்பதை அடிப்படையாகக் கொண்டிருந்தோம். இம்மலரில் குறிப்பிடப்பட்டுள்ள கட்டுரை ஒன்றில் மூன்றாண்டுகளில் நூலகத்தின் வளர்ச்சிப்படிகள் பற்றிக் குறிப்பிடப்பட்டுள்ளது. ஆம் எமது நூலகம் மூன்று வருடங்களிலும் மிக மிக வேகமான வளர்ச்சியைக் கண்டுள்ளது. இதற்கெல்லாம் கெளரவு தவிசாளர் ஏ.எம். எம். நெளசாட் அவர்களின் நிதியொதுக்கீட்டு வழிகாட்டலும் காரணமென்றாம். இதனால் வேகமான வளர்ச்சியும் சிறப்பும் பெற்றுள்ள அமீரலி பொது நூலகத்தின் முப்பதாவது அகவைக்கான மலர் வெளியீட்டினையும் சிப்பாக எம்மால் முடிந்தவரை வெளியிட்டுள்ளோம்.

மொத்தத்தில் தங்களின் கைகளில் தவழும் இவ்விழா மலரினை பார்க்கின்ற ஒவ்வொருவருடைய மனதிலும் அமீரலி பொது நூலகத்தின் உள்ளக வெளியக்கக் கட்டமைப்புக்கள், நூலக வளங்கள், நிருவாகம் என் பனவற் றறையெல் லாம் தெளிவான முறையில் புரிந்து கொள்ளக்கூடியதாக உள்ளது. இந்நூலகம் மேலும் குறுகிய காலங்களுக்குள்ளேயே எல்லோராலும் பேசப்பட வேண்டிய நூலகமாக உருவாக வேண்டும். என்பதே எனது அவாவாக இருக்கின்றது. யாவற்றுக்கும் அல்லாஹுவே போதுமானவன் “அல்லஹும்துலில்லாஹ்.”

எப். நிஹானா ஹாலித்

(பிரதம நூலகர்)

அமீரலி பொது நூலகம்.

2013.11.08

கெளரவ தவிசாளர் A.M.M நெள்ளாட அவர்களின் ஆசியுரை



எமது ஊரின் அபிவிருத்திக்கு வித்திமும் வரலாறுகளையும், சாதனைகளையும் சரியான பாதையில் வழி நடாத்திச் செல்வது ஆரோக்கியமான செயற்பாடாக அமையும் என்பதில் சந்தேகமில்லை. சம்மாந்துறைப் பிரதேசத்திலே மனம் பரப்பிக் கொண்டிருக்கும் அமீர் அவி பொது நூலகம் இன்று 30வது ஆண்டில் வீறுநடைபோடும் நினைவையும் சம்மாந்துறைப் பிரதேச சபையினால் ஒழுங்குபடுத்தப்பட்டுள்ள வாசிப்பு மாதத்தைக் கொண்டாடும் நிகழ்வையும் பொன்னெழுத்துக்களால் பொறிக்கும் நினைவு மலருக்கு ஆசியுரைப்பதில் பெருமிதம் அடைகிறேன். அல்லறம்துவில்லாஹ்”

எந்தவொரு துறையை எடுத்துக் கொண்டாலும் சம்மாந்துறை மன் முன் உதாரணமாகத் திகழ்வது வரவேற்கத்தக்கது. இந்நிகழ்வு நாலுருப் பெறுவதில் சம்மாந்துறை பிரதேச சபையோடு இன்னைந்து அமீர் அவி பொது நூலகம் முயற்சித்திருப்பது சாலப்பொருத்தமே. கண்டது கற்கப் பண்டிதனாவான்” என்பது சாண்றோர் வாக்கு. மஜித்தனை பரிபூரணமிதனாக்கும் வாசிப்புப் பழக்கத்தை எமது மண்ணில் மக்கள் நுகர வேண்டும் என்பதற்காக உருவான இந்த அமீர் அவி பொது நூலகத்தை எமது மண்ணின் மக்கள் அனைவரும் பயண்படுத்த வேண்டும்.

வாசக நெஞ்சு சங்கள் தமது அறிவைப் பெருக்கிக் கொள்வதற்காகவும், புதிய தகவல்களைப் பெற்றுக் கொள்வதற்காகவும், வாசிப்புப் பழக்கத்தை தமது வாழ்வில் கடைப்பிடித்து புதிய புதிய

அனுபவங்களைப் பெற்று இந்த சம்மாந்துறை மண்ணுக்கு மணம் பரப்புபவர்களாக மினிர வேண்டும் என்பதில் நான் மன மகிழ்ச்சியடைகின்றேன்.

நவீன தெழில்நுட்ப வளர்ச்சி காரணமாக விழரவாக மாறிவருகின்ற சிக்கலான யுகத்திற்கு எதிர்நீச்சலடிக்கக் கூடிய சமூகமொன்றை உருவாக்கும் சிந்தனையில் சுயாதீனமாகக் கற்பதற்காக இம்மண்ணில் பிரதேச சபையின் கீழ் இயங்கிவரும் அமீர் அலி பொது நூலகத்தில் இம்மண்ணின் மைந்தர்களுக்காக E-Library, Computer Unit, English Unit, Children Park என்பவைகளையும் அமைத்துத்தர வேண்டும் என்ற அவாவை நிறைவேற்றியுள்ளோம்.

எனவே தான் தீவிரமாக வளர்ந்து வரும் இவ்வுலக செயற்பாடுகளில் நாமும் போட்டியிட வேண்டிய நிலைக்கு நிரப்பந்திக்கப்பட்டிருக்கின்றோம். சவால்கள் நிறைந்து வாழும் எமது சமூகமும் ஆளுமைகளை வளர்த்துக் கொள்ள வேண்டும். இதற்கான சந்தர்ப்பம் வாசிப்பை நேசிப்பதும் அதற்காக நூல்களைப் பயன்படுத்துவதுமேயாகும். நூலகங்கள் என்பது ஒரு தனியுலகம் அதற்குள் நுழைந்து புதுப்பது அனுபவங்களைப் பெற்று எமது மன் சிறப்புற்று விளங்குவதற்கும், எமது சமூகத்தில் உள்ள எல்லோரையும் வாசகர்களாக மாற்றுவதற்கும் நூலகங்கள் வலுவூட்டும் என்ற நம்பிக்கையோடு, பழக்கதோப்புக்கள் போன்ற நூலகங்களுக்குள் நுழைந்து தீங்கனிகள் போன்ற நூல்களை வாசித்து சுலைக்கக் கூசிக்கிறேன்.

அல்-ஹாஜ். A.M.M. நெள்ளூர்

தவிசாளர்,

பிரதேச சபை,

சம்மாந்துறை..

25.10.2013



**அம்பாறை பிராந்திய
உள்ளுராட்சி உதவி
ஆணையாளர்
ஜனாப் A.J.முதும்மட் இர்ஷாட்
அவர்களின் ஆசிச் செய்தி**

சம்மாந்துறை பிரதேச வரலாற்றில் தடம்பதித்த 'அமீர் அவி பொது நூலகம்;" 30 ஆண்டு நிறைவினை இட்டு வெளியிடப்படும் நினைவு மலருக்கு இச் செய்தியினை வழங்குவதில் மகிழ்ச்சியடைகின்றேன்.

முன்னாள் சம்மாந்துறை தொகுதி பாரபஞ்சமன்ற உறுப்பினரும், தபால், தந்தித் தொடர்புகள் பிரதி அமைச்சருமான மர்ஹும் எம்.ஏ. அப்துல் மஜீத் அவர்களின் முயற்சியினால், அப்போது பிரதம மந்திரி ரணசிங்க பிரேமதாச அவர்களினால் 09.10.1983 அன்று இந் நூலகம் திறந்துவைக்கப்பட்டது.

இந் நூலகத்தினைத் தாபிப்பதற்கு முன்னோடியாக விருந்த, முன்னாள் பட்டின சபைத் தலைவர் மர்ஹும் எம். ஏ. அமீர் அவி அவர்களின் நினைவாக இந் நூல் நிலையத்திற்கு அமீர் அவி பொது நூலகம் என பெயரிடப்பட்டிருப்பது நன்றியின் வெளிப்பாடாக அமைந்த செயற்பாடாகும்.

சம்மாந்துறை வரலாற்றில் 01.08.1952 அன்று முதலாவது நூலகம் என்ற எண்ணக்கரு அப்போதைய கடைத்தொகுதியில் உள்ள சிறிய அறையில் 'சம்மாந்துறை வாசிப்பு நிலையம்" என்ற பெயரில் ஆரம்பமானது. இவ் வாசிப்பு நிலையம் படிப்படியாக வளர்ச்சியடைந்து இன்று அமீர் அவி பொது நூலகம்

என வியாபித்து இயற்கை எழில் கொஞ்சம், அமைதியான பிரதேசத்தில் 30 வருடங்களைக்கடந்து வளர்ச்சிப் பாதையில் பயனிக்கிறது.

கடந்த 1962 ஆண்டு தொடக்கம் 1968 வரையும், 1970 தொடக்கம் 1977 ஆம் ஆண்டு வரையான காலப்பகுதியில், சம்மாந்துறை பட்டின சபையின் அப்போதைய தலைவராக கடமையாற்றிய மர்ஹாம் எம்.ஏ. அமீர் அலி அவர்களின் அயராத முயற்சியினால் இந்நால் நிலையத்திற்கான காணி பெறப்பட்டது. அன்றாது ஆட்சிக்காலம் உள்ளுராட்சி மன்ற செயற்பாட்டின் ஒரு பொற்காலமாக கருத முடியும். 'சேமன்' என்ற சொல்லுக்கு இலக்கனமாய்த் திகழ்ந்தவர் இவரே.

வாசகர்களின் தற்போதைய தேவைக்கேற்ப இந்நாலகத்தினை அபிவிருத்தி செய்வதற்கு இன்று சம்மாந்துறை பிரதேச சபையின் தலிசாளராக பணியாற்றும் கெளரவ A.M.M. நெளசாட் அவர்கள் எடுத்தவரும் அயராத முயற்சிகள் பாராட்டத்தக்கதாகும். தனது மாமனார்களான மர்ஹாம் M.A. அப்துல் மஜீத், M.A. அமீர் அலி அவர்களின் பாதையில் இந் நாலகத்தினை e-Library என்ற அளவுக்கு இன்று வியாபிக்க முயற்சிகளை மேற்கொண்டு, அதில் வெற்றியும் அடைந்துள்ளார்.

உள்ளுராட்சி அமைச்சினால் ஒக்டோபர் மாதத்தினை வாசியு மாதமாகப் பிரகடனப்படுத்தியுள்ள இவ் வேளையில் சம்மாந்துறை பிரதேச சபையானது நாலக அபிவிருத்தி தொடர் பான நடவடிக்கைகளை மேற்கொள்வது பாராட்டத்தக்க விடயமாகும்.

மென்மேலும் இந்நாலகம் அபிவிருத்தியடைய உள்ளுராட்சி உதவி ஆணையாளர் என்ற வகையில் என்னாலான பங்களிப்பினை இந்நாலகத்திற்கு வழங்குவேன் எனக் கூறி, எனது செய்தி முடித்துக் கொள்கின்றேன்.

A.J. முஹம்மட் இர்ஷாட்

பிராந்திய உள்ளுராட்சி உதவி ஆணையாளர்
அம்பாறை.

25.10.2013



சம்மாந்துறை பிரதேச
சபையின் செயலாளர்
ஏ.ர். செல்வம் அவர்களின்
ஆசிச் செய்தி

சம்மாந்துறை பிரதேச சபையின் கீழ் இயங்குகின்ற சம்மாந்துறை மன்பதியில் தலைநிமிர்ந்து நிற்கும் அமீர் அவி பொது நூலகத்தின் 30வது அகவையின் நிறைவையொட்டியும், தேசிய வாசிப்பு மாதத்தைக் கொண்டாடும் முகமாகவும் வெயிடப்படும் நினைவு மலருக்கு ஆசியுரைப்பதில் அகமகிழ்ச்சின்றேன்.

“நூலகம் என்பது தேன் கூடு அதில் உள்ள ஓவ்வொரு நூல்களும் தேன் துளிகள்” தேன்துளி போன்ற நூல்களை கவுத்து இம்மன்னின் மாண்பை உயர்த்தி மணம் பறப்பச் செய்த பல்லாயிரக் கணக்கானவர்கள் இந்நூலகத்தில் பயன் பெற்றிருப்பார்கள் என்பதில் ஜயமில்லை.

இம் மன்னின் மான்பை உயர்த்திக் கொள்ளும் கல்விமான்களை உருவாக்கும் பயணத்தில் இனைந்து செயற்படுகின்ற சம்மாந்துறை பிரதேச சபையின் கீழ் இயக்கிவரும் இந்நூலகம் வாசகர்களுக்கு வாய்ப்பளித்திருக்கின்றது.

தற்கால நவீன யுகத்தற்கு முகம் கொடுக்கின்ற வகையில் இம்மண்ணின் முன்னேற்றம் கருதி பிரதேச சபையின் முயற்சியில் E-Library, English Unit, Computer Unit, Children Park போன்ற தனித்தனியான பிரிவுகளை அமைத்திருப்பது இன் நூலகத்தின் புதியதோர் பரிணாமமாகும்.

“என்னும் எழுத்தும் கண்ணெனத் தகும்” ஒரு மனிதனுக்கு கண் போல் விளங்கும் வாசிப்பினை மேலோங்கச் செய்வதற்கு நூலகங்கள் துனை நிற்கின்றன. வாசிப்பு ஒரு மனிதனை பூரணமனிதனாக்கும். மனிதத் தன்மையுடையவராக மான்புடன் வாழ வழிவகுக்கும்.

ஆயிரம் வருடங்கள் கடந்தாலும் காலாவதியாகாமல் வாசிப்புப் பழக்கம் பலரது வாழ்கைப் பயணத்தில் அவர்களின் சுவாசிப்பாக இருக்கிறது. ஒவ்வொருவரும் சாதிக்கத்துடிப்பவராக இருப்பதால் வாசிப்பை சுவாசிப்பாக மாற்ற முனைய வேண்டும்.

“தொட்டனைத்தூறும் மணற்கேணி”

மாந்தர்க்குக் கற்றலைத்தூறும் அறிவு”

வாசிப்பை மேம்படுத்துவதற்காக சம்மாந்துறை பிரதேச சபை அனுசரணையாக இருப்பது மிகவும் பெருமைக்குரிய விடயமாகும். இதற்கு உறுதுணை வழங்கும் தவிசாளர் அவர்களுக்கு எமது வாழ்த்துக்கள் உரித்தாகட்டும்.

ஜனாப். A.A. சலீம் B.A

செயலாளர்,

பிரதேச சபை,

சம்மாந்துறை.



சனசமுக அபிவிருத்தி
உத்தியோகத்தர்
எம்.எம். வாஹிட் அவர்களின்
ஆசிச் செய்தி

சம்மாந்துறை பிரதேச மக்களின் அறிவு வளர்ச்சியின் ஒரு அங்கமாக பிரகாசித்துக் கொண்டிருக்கும் அமீர் அலி பொது நூலகத்தின் 30 வது ஆண்டு நிறைவையொட்டி வெளியிடப்படும் இம் மலருக்கு ஆசிச் செய்தி வழங்குவதில் மிக் கமிழ்ச்சியடைகின்றேன். ஒக்டோபர் 2013 தேசிய வாசிப்பு மாதத்தினை முன்னிட்டு நடாத்தப்படும் நிகழ்வுகளில் ஒன்றாக அமீர் அலி பொது நூலகத்தின் 30 வது ஆண்டு நிறைவு மலர் வெளியிடப்படுவது மிகவும் பொருத்தமான நிகழ்வாக கருதுகின்றேன்.

சம்மாந்துறை பட்டின சபை காரியாலயத்தின் ஒரு சிறிய பகுதியில் ஒரு சில நாளாந்த பத்திரிகைகளுடனும் சுமார் 248 புத்தகங்களுடனும் ஆரம்பிக்கப்பட்ட அமீர் அலி பொது நூலகம் இன்று 18583 பல் துறைசார் புத்தகங்களைக் கொண்டிருப்பதுடன் நாளாந்த, வாராந்த பத்திரிகைகள், சஞ்சிகைகள் என்பவற்றைக் கொண்டிருப்பதுடன் சுமார் 2650 வாசிக்காலை அங்கத்தினர்களையும் கொண்டிருப்பது அதன் வளர்ச்சிக் கட்டங்களை எமக்கு எடுத்துக் காட்டுகிறது.

தேசிய நூலக ஆவணவாக்கல் சேவைகள் சபை, உள்ளுராட்சி தினைக்களம் ஆகிய நிறுவனங்களிடமிருந்து காலத்திற்கு காலம் கிடைக்கப் பெற்ற அறிவுரைகள், நிதி அன்பளிப்புக்கள் மேலும் மேலும் இந்நூல் நிலையம் வளர்ச்சிபெற உதவியதை நாம் மறக்க

முடியாது.

மேலும் இந் நூல் நிலையத்திற்கு அன்று முதல் இன்று வரை பல வழிகளிலும், ஒத்துளைப்புக்கள், நூல் அன்பளிப்புக்கள் வழங்கிய பொது மக்கள், ஊர் பிரமுகர்கள், தலைவர்கள், கல்விமாண்கள், நலன் விரும்பிகள் அனைவரையும் இச் சந்தர்ப்பத்தில் நன்றியுடன் நினைவு கூறுவது பொருத்தமாகும்.

வளர் சி யடைந்து வரும் நவீன தொழில் நுட்ப மாற்றங்களுக்கேற்ப மாணவர்களின் அறிவுத் திறனை விருத்தியடையச் செய்யும் நோக்கில் கண்ணி தொழில் நுட்ப வசதிகளை ஏற்படுத்திய, மற்றும் இம் மலர் வெளியீட்டுக்கு சிறப்பான வழிகாட்டல்களை வழங்கிய, சம்மாநத்துறை பிரதேச சபையின், கெளரவ தலிசாளர் அல்-ஹாஜ் ஏ.எம்.எம். நெளசாட் அவர்களுக்கும், மலர் வெளியீட்டு குழுவினர், ஆக்கங்களையும், ஊக்கங்களையும் வழங்கிய அத்தனை உள்ளங்களுக்கும் எனது மனப் பூர்வமான நன்றியை தெரிவித்துக் கொள்கின்றேன்.

எம்.எம்.வாழிட BA

சன சமுக அபிவிருத்தி உத்தியோகத்தர்

பி/உ.உ. ஆணையாளர் அலுவலகம்,

அம்பாரை.



முனிஸ்வாமி நூலகர்
எம். ஐ. ஆதம்லெப்பை
அவர்களின் ஆசிச் செய்தி

ஒரு மனிதனை முழு மனிதனாக உருவாக்கும் சக்தியை வாசிப்பு எனக் கூறலாம். வாசிப்பால் உயர்ந்தவர்கள் பல கோடி. வாசிப்புக்கு

நூல்கள் அவசியம் அந்த நூல்கள் பேணிப்பாதுகாக்கப்படும் இடம் நூலகம் எனப்படும். அமீர் அவி நூலகம் கட்டப்படுவதற்கு சிந்தித்தவர் மரஹும் எம்.எ.அமீர் அவி அவர்கள், அவர் பட்டண சபைத் தலைவராக இருந்த காலத்தில் இக்கட்டத்துக்கு தனது பன்முகப்படுத்தப்பட்ட நிதியில் சுமார் ஆறு இலட்சத்திற்கு மேற்பட்ட தொகையை வழங்கிய பெருமகன் முனிஸ்வாமி அமைச்சர் மரஹும் அல் ஹாஜ் எம்.எ. அப்துல் மஜீத் அவர்கள். தற்போது கட்டாம் அமைந்திருக்கும் இடத்தை மரஹும் அமீர் அவிக்கு சிபாரிசு செய்தவர்கள் அவருடன் இணைந்திருந்த முற்போக்கான எண்ணங்கள் நிறைந்த இளைஞர்கள்.

இதன் ஆரம்ப வடிவம் 1952ம் ஆண்டு வாசிப்பு அறை என்ற பெயருடன் சம்மாந்துறை கடைத் தெருவில் தோற்றம் பெற்றது. அதனைத் திறந்து வைத்தவர் அன்றைய பட்டன சபைத் தலைவர் மரஹும் எம்.டி. உதுமா லெப்பை அவர்கள் அதன் பொறுப்பாளர் மரஹும், சாஹுல் ஹமீத் அவர்கள். பல வருடங்களின் பின்னர் பல வசதிகளுடன் இன்றைய அமீர் அவி பொது நூலகத்தை நாம் பார்க்கின்றோம். இதன் இன்றைய வளர்ச்சிக்கு உதவி செய்துள்ளனர். அவர்களுள் நினைவு கூற வேண்டிய அரசு உத்தியோகத்துர்கள் ஜனாப். ஏ.ஐ.எஸ்.எச்.இல்யாஸ் A.C.L.G, திரு. எ. விக்னராஜா, உதவி அரசாங்க அதிபர் சம்மாந்துறை, ஜனாப் ரி.எ.ஜாயா, செயலாளர் சம்மாந்துறை பட்டணசபை, அத்துடன் எமதூரைச் சேர்ந்த இதன் வளர்ச்சியை விரும்பிய நலன் விரும்பிகளும் ஆவர்.

இந்த நூலகத்தை சம்மாந்துறையில் வாழும் வசதி குறைந்த குடும்பங்களைச் சார்ந்த நூற்றுக்கணக்கான மாணவர்கள் பயன்படுத்தினர். அவர்களில் பலர் இன்று பல துறைகளில் பிரகாசிப்பதை நான் பார்க்கின்றேன். பலர் வைத்தியராகவும், பொறியியலாளராகவும், பட்டதாரியாகவும், நிருவாக உத்தியோகத்தர்களாகவும், கணக்காளர்களாளவும் உருவாகி உள்ளனர். ஆனால் இன்று இந் நூலகத்தில் நான் காணும் மாற்றங்கள் எதிர்காலத்தில், எமது இளைய தலை முறையினர் இன்றைய தொழில்நுட்ப வளர்ச்சியின் சவால்களை முகம் கொடுக்கப் போதிய வசதியுடன் காணப்படுகின்றது. பல கண்ணிகள் பொருத்தப்பட்டுள்ளன. இன்றைய இளைஞர்களுக்கு தேவையான அறிவுகளை பெற்றுக் கொள்வதற்கான நூல்கள் பல உள்வாங்கப்பட்டுள்ளன.

சிறுவர் களை ஈர்த் தெடுக்கும் சிறுவர் பூங் கா அமைக்கப்பட்டுள்ளமை, இந்த நூலகத்தில், இந்த மாவட்டத்தில் முன்னோடியான ஒரு நூலகமாகப் பிரகாசிக்கின்றது.

இதற்கு தனது சிந்தனையாலும், அயராத முயற்சியினாலும், அரசாங்கத்தின் நேரடி உதவிகளைப் பொதுமக்களுக்கு அமீர் அலி பொது நூலகம் என்ற பெயரை தாங்கிய கண்ணாடியால் செய்யப்பட்ட பிளாஸ்டிக் பெயர் பலகையை தனது சொந்த நிதியில் வழங்கிய, அதன் முகப்பை அழகுபடுத்தியவர் தற்போதைய தவிசாளரும், முன்னாள் பாராஞ்சுமன்ற உருப்பினருமாகிய கௌரவ அல் ஹாஜ் A.M.M. நெளசாட் அவர்கள், மேலும் அவருடைய காலத்தில் இன்னும் பல வசதிகளைப் பெற்று இம் மாவட்டத்தில் ஒரு முன் மாதிரியான நூலகமாக, வளர்ச்சி காண வேண்டு மென, எனது நல்லாசிகளை அவருக்கும், அவருக்கு ஒத்துழைப்பு வழங்கி வரும் உறுப்பினர்களுக்கும், உத்தியோகத்தர்களுக்கும் தெறிவித்துக் கொள்கின்றேன்.

எம்.ஐ. ஆதம்லெப்பை
(ஓய்வு பெற்ற நூலகர்)
அமீர் அலி பொது நூலகம்.

எமது நூலகம் பிறந்த கால

ரீ. ஜாயா

கணக்கீட்டு உத்தியோகத்தர்

அம்பாறை மாவட்ட அ.சபை உப அலுவலகம், 1
சம்மாந்துறை

(நிறப்பு விழா சிறப்பு மற்றிலிருந்து மீள் பிரசுரம்)

சம்மாந்துறை நூலக சேவையின் ஆரம்பகாலம் ஒரு குழந்தையின் ஆரம்ப வளர்ச்சியைப் போல் இருந்தது. 1952ம் ஆண்டு வாசிக்காலையின் அத்தியாவசியத்தை உணர்ந்த பொது மக்களும். அப்போதைய பட்டின சபையினரும் 1952.02.08ம் திகதி நடைபெற்ற சபைக் கூட்டத்தில் வாடகைக்கட்டடத்தில் ஓர் இலவச வாசிக்காலையை திறப்பதற்கு ஏகமனதாக தீர்மானம் நிறைவேற்றினர். இச் சூழ்நிலையில் பட்டின சபையின் நிதிநிலைமை குறைவாக இருந்ததன் காரணமாக இத்தீர்மானத்தை உடனடியாக நிறைவேற்ற முடியாமல் ஆறு மாதங்களின் பின்புதான் நடைமுறைப்படுத்தக் கூடியதாக இருந்தது. 1952ம் ஆண்டு ஆவணிமாதம் 01ம் திகதி வெள்ளிக்கிழமை ஜாம்மாத் தொழுகையின் பின்னர் சம்மாந்துறைக் கடைத் தெருவிலுள்ள ஒரு சிறிய அறையில் “சம்மாந்துறை வாசிப்பு அறை” என்ற ஆரம்ப நூல் நிலையம் காலம் சென்ற பட்டின சபைத்தலைவர் ஜனாப் எம். யூ. உதுமா வெவ்வை அவர்களால் சிறிய சமய வைபவத்துடன் திறந்து வைக்கப்பட்டது.

இவ்வாசிக்காலைக்கு பொறுப்பாளராக காலம் சென்ற ஜனாப் சாகுல் அமீத் அவர்கள் நியமிக்கப்பட்டிருந்தார். இவ்வாசிக்காலையின் ஆரம்பகாலத்தில் தினகரன், வீரகேசரி, டெய்வி நியூஸ், போன்ற நாளாந்தப் பத்திரிகைகளும். கல்கி, ஆணந்தவிகடன் போன்ற மாதாந்த இந்திய சஞ்சிகைகளும் வாசகர்களுக்கு வழங்கப்பட்டிருந்தன. காலங்கு செல்லச் செல்ல வாசகர்களின் தொகை அதிகரிக்கத் தொடங்கியது.

இதன் காரணமாக அன்றைய வாசிக்காலை பெரிதாக்க வேண்டி ஏற்பட்டது. இதனால் பக்கத்திலுள்ள அறையையும் 1953ம் வருடம் பங்குணி மாதம் சேர்த்துக் கொள்ளப்பட்டது. 1953.06.29 ல் ஐனாப் ஜி.அஹமது, திரு.எம்.கந்தையாவும் முதல் இரண்டு அங்கத்தவர்களாக சேர்த்துக் கொள்ளப்பட்டனர். இதனைத் தொடர்ந்து அரசாங்கத்தின் நன்கொடைகளும் அப்போது எமக்குக்கிடைத்துக் கொண்டிருந்தன. உள்ளூராட்சி சேவையினரால் வழங்கப்படும் நன்கொடை களுக்குச் சமமான தொகையை பட்டின சபையும் இன்நாலகத்தற்கு வழங்க வேண்டும் என நிர்ப்பந்திக்கப்பட்டிருந்தது. 1954ம் ஆண்டு 1வது நன்கொடையாக ரூபா 500 நாலகத்திற்கு கிடைக்கப் பெற்றது. முதல் தடவையாக 160 புத்தகங்கள் கொள்வனவு செய்யப்பட்டது. இதே வருடத்தில் ஏசியா பவுன்டேசன் நிர்வாகத்தினரும் எமக்கு 88 ஆங்கிலப் புத்தகங்களை நன்கொடையாக வழங்கியிருந்தார்கள். இதுவே சம்மாந்துறை பொது நாலகத்தின் வளர்ச்சியின் ஆரம்ப வித்தாகும். 30 வருடங்களின் முன்பு வாசிப்பு அறையாக உருவாக்கப்பட்ட இந்த சேவையும், நிறுவனமும் படிப்படியாக வளர்ச்சியடைந்தது. இதன் பின்னர் ஒர் அளவு வளர்ச்சி அடைந்த நிலையில் எமக்கு சொந்தமான காரியாலயக் கட்டிடத்தின் ஒரு பகுதியில் 1955ம் ஆண்டு மாசிமாதம், 06ம் திகதி சில வசதிகளுடன் மாற்றப்பட்டது. ஆனாலும் இற்றைக்குப் பத்து ஆண்டுகளுக்கு முன் பிருந்தே எங்கள் கிராமத்து மாணவர்களுக்குக் கல்வித்துறையில் அதிக தாகம் ஏற்படத் தொடங்கியது. ஆனால் இத்தேவையை நாம் பூரணமாக அறிந்திருந்தும் அதனை நிறைவேற்றிவைக்க நிதிநிலமையும், தரமானகட்டிடவசதியும் எமக்கு சாதகமாக இருக்கவில்லை. ஆனால் இன்று திறக்கப்படும் “அமீர் அவி பொது நாலகத்தின்” மூலமாக இக்குறைபாடுகள் நிவர்த்திக்கப்படுவதாக நான் நினைக்கிறேன்.

சம்மாந்துறைக்கு தரமான ஒரு நாலகம் தேவையென்ற ஆலோசனையைத் தூண்டிவிட்டவர் மர்ஹும் ஐனாப். முடம்மட் அவி அமீர் அவியையே சாரும். இவர் 1962ம் ஆண்டு தொடக்கம் 1968ம் ஆண்டு வரை முதல் தடவையாகவும், 1970ம் ஆண்டு தொடக்கம்

1977ம் ஆண்டு வரைக்கும் 2வது தடவையாகவும் சம்மாந்துறை பட்டினசபைக்குத் தலைவராக பணியாற்றினார். இப்புதிய கட்டிடம் தற்போது முக்கிய கல்விநிலையமாக விளங்கும் முஸ்லீம் மத்திய மகாவித்தியாலயத்திற்கு முன்பாகவும் அழகிய சுற்றாடலிலும் அமைவதற்கு வழிவகுத்துக் கொடுத்தவர் இவரே. இன்னால் நிலையத்திர்கான 2ஏக்கர் கானியை நன்கொடையாகப் பெற்றுள்ளார். இதற்காக சம்மாந்துறை பொது மக்கள் என்றென்றும் நன்றியுடையோராவார்.

பட்டினசபைத் தலைவராக இல்லாத காலத்திலும் இக்கட்டடத்தை கட்டி எழுப்ப வேண்டும் என்று அவாக் கொண்டிருந்தார். இவர் மாணவர்களுடைய கல்விவளர்ச்சியை முன்னேற்றுவதற்காக கிழக்குப்பிராந்திய போக்கு வரத்து சபைத் தலைவராக இருந்து பெற்ற முதல் சம்பளத்தை சம்மாந்துறையில் நிதி வசதியற்ற பல்கலைக்கழக மாணவர்களின் புலமைப் பரிசில் நிதியத்தை ஆரம்பித்து வைப்பதற்காக செலுத்தினார். இது இவரது நற்பண்பை எடுத்துக்காட்டும் ஒரு சிறிய உதாரணமாகும். இவர் மக்களுக்காக ஆற்றிய சேவை அழப்பரியது. இதனை இங்கு எடுத்துரைக்க முடியாத ஒன்றாகும். இப்புதிய நூலகத்திற்க்கு அன்னாரின் பெயரை குட்டுவது சாலச்சிறந்ததாகும்.

இப்புதிய நூலகத்தைக் கட்டுவதற்கு சம்மாந்துறைத் தொகுதியின் பாராளுமன்ற உறுப்பினர் கெளரவ ஐனாப். எம்.ஏ. அப்துல் மஜீட் அவர்கள் மாவட்ட வரவு செலவுத்திட்டத்தில் இதற்கு பறனம் ஒதுக்கி உதவியுள்ளார். 1969ம் ஆண்டில் ரூபா ஆறுலட்சம் ஒதுக்கப்பட்டு, சம்மாந்துறையைத் தாயகமாகக் கொண்ட பொறியியலாளரும், கட்டிட நிபுணருமான ஐனாப் எஸ். எம். இப்ராலெவ்வை அவர்களுடன் 1979ம் ஆண்டு மார்கழி மாதம் இப்புதிய இராண்டு அடுக்கு நூலகத்தை கட்டுவதற்காக ஒப்பந்தம் கைச்சாத்திடப்பட்டது. திரும்பவும் 1981ம் ஆண்டில் ரூபாய்

மேலும் ரூபா ஒருஉட்சம் கற்றிவர மதில்கவர் கட்டுவதற்கும் மலசலகூடம் கட்டுவதற்கும் ஒதுக்கப்பட்டது. இப்புதிய நூலகத்தை கட்டி முடிப்பதற்கு கிட்டத்தட்ட ரூபா 10 இலட்சம் செலவாகியுள்ளது.

தனிப்பட்டவர்களுக்கு ஏசியா பவுண்டேசன், ஸ்ரீலங்கா தேசிய நூலக சேவைகள்க்கை, அமெரிக்க நிறுவனம், பிரிட்டிஸ் கவுன்சில், தூதரகங்கள் போன்ற எல்தாபனங்கள் புத்தகங்களையும், சுஞ்சிகைகளையும் வழங்கியுள்ளன. இதில் விசேடமாக ஏசியா பவுண்டேசன் கணிதம், விஞ்ஞனம், பொருளாதாரம், வரலாறு, ஆங்கிலம், கலை, கலாச்சார, பண்பாடு போன்ற ரூபா ஒரு இலச்சத்து ஐம்பதாயிரம் பெறுமதியான புத்தகங்களை வழங்கியுள்ளது. அத்தன் சராக்கிய தூதரகத்தால் பத்தாயிரம் ரூபா நன்கொடையாக பெறப்பட்டு அத்தொகைக்கு இல்லாமிய புத்தகங்கள் கொள்வனவு செய்யப்பட்டன.

இலங்கை ஐநநாயக சோசலிசுக் குடியரசின் கௌரவ பிரதமர் ஆர்.பிரேமதாச அவர்களால் சம்மாந்துறை “அமீர் அலி பொது நூலகம்” திறக்கப்படுவதும் பெருத்தமான ஒரு செயலே. சம்மாந்துறைப் பட்டினத்தின் நூழைவாயிலில் மிகப்பிரமாண்டமாகவும், மக்களின் மனதைக் கவர்ந்திருக்கக், கலையதாகவும், எடுப்பாகவும் அமைந்திருக்கும் இவ்வாசிக்காலைக் கட்டடம் எங்களுக்கெல்லாம் பெருமை அளிக்கிறது.

இப்புதிய நூலகத்தை கட்டிமுடிப்பதற்கு நுஸ்றத் நிறுவனம், சமூகசேவைப் பகுதியினர், அரசாங்க தினைக்கழங்கள், கூட்டுத்தாபனங்கள், பொதுச்சங்கங்கள், பாடசாலைகள், மற்றும் பொது மக்கள் எல்லோரும் தங்களது பேராதரவை வழங்கினார்கள். இப் பொது நூலகத்திற்கு சிறியோர், பெரியோர், மாணவர்கள், பொது மக்கள் அனைவரும் படித்து பயன்பெற்று மேல்நிலையடைய எல்லாம் வல்ல இறைவனை வேண்டுகின்றேன்.

நூல்! நூலகம்!! மர்ஹாம் அயீர் அலி!!!

எம்.எல்.ஏ. சம்ஹன்,

உப அதிபர்,

மத்திய மகா வித்தியாலயம்,

சம்மாந்துறை.

ஏ.எச்.எம். அப்துல் றஹீம்,

ஜே.பி, கணக்கீட்டு உத்தியோகத்தர்,

மா.அ.சபை அலுவலகம் 02

சம்மாந்துறை.

(திறப்பு விழா சிறப்பு மலரிலிருந்து மீள் பிரசரம்)

சம்மாந் துறையின் சரித்திரப் புருசர் வரிசையில் குறிப்பிடத்தக்கவர்களுள் ஒருவர் மர்ஹாம் எம். ஏ. அயீர் அலி அவர்கள். இவருக்கும் இன்று திறப்பு விழாப் பெறுகின்ற நூலகத்திற்கும் உள்ள தொடர்பு பற்றிச்சிந்திக்கும் போது எங்களால் அவருடைய குண விசேஷங்களை நினையாமல் இருக்க முடியவில்லை. பாலியப்பருவம் தொட்டு எங்களுக்கும் அவருக்கும் தொடர்புகள் அமைந்தமையால் அவரைப் பற்றிய நினைவுகள் என்றும் அழியாதனவாகும்.

கல்விகற்கும் காலத்தில் அறிவின் மீது அவாக் கொண்ட, மதிநுட்பம் படைத்த ஒரு மாணவனாக அவர் மதிக்கப் பெற்றமை தாங்கள் அறிந்ததே. ஆயின் புத்தகங்களுக்குள்ளே சிறையிருக்கும் தன்மையில் இருந்தும் வீலகி நின்று, விளையாட்டு மைதானங்களிலும், இயற்கை அழகுக்கு மத்தியிலும் காட்சியளிக்கும் ஒருவராகவும் இவரைக் கண்டிருக்கிறோம்.

வாசிக்கும் பழக்கம் இவரிடம் இளமை தொட்டே இயல்பாக அமைந்தது. மாணவ காலத்தில் இவருக்கும் தினப்பத்திரிகைகள் , சஞ்சிகைகள் , நூல்களுக்கும் இருந்ந தோழமையும் நாங்கள் அறிந்ததே. மேலும் கல்வியில் கவனமும். ஆசிரியரை கனம் பண்ணும் தன்மையும் இவர் கல்விகற்ற உவஸ்லிக் கல்லூரியில் பலவிதமாக இரசிக்கப்பட்டதற்கும் சான்றுகள் உள்ளன. பாடசாலைக் கல்வியோடு இவர் வாசிப்பின் மூலம் பெற்ற அறிவின் ஆளுமைதான் உவஸ்லிக் கல்லூரி விவாத மன்றத் தலைவராக இவரை ஆக்கியிருக்க வேண்டும். அத்துடன் சபை ஆளுமையோடு கையாளும் ஆற்றலும் இவருடைய சிறந்த மானுடக் கலைகளுள் ஒன்றாகும்.

உயர்வகுப்பு மணவனாக இவர் இருந்த காலத்திலேயே மற்றவர்களும் தன்னிடமுள்ள அறிவை ஊட்டவேண்டும் என்ற உயர்வான எண்ணம் இவருக்கு இருந்தது. ஆங்கில அறிவு பரவலாக்கப்படாத அந்தக் காலகட்டத்தில், விடுமுறைக் காலங்களில் இங்குள்ள எமது ஊர் மாணவர்களுக்கு பிரத்தியேக வகுப்புக்கள் வைத்தமையும் இவர் கல்வி வளர்ச்சியீது காட்டிய அக்கறையை நமக்கு நினைவு படுத்துகின்றது. அக்காலத்திலேயே தன்னிடம் இருந்த நூல்களை நன்பர்களுக்கு இரவல் கொடுத்து வாசிக்கப் பண்ணும் பெருந்தன்மையும் இவரிடம் கருக்கட்டி இருந்தது. இவர் பாடசாலையை விட்டு விலகி வந்த புதிதில் இவரை ஒரு சம்பளம் இல்லாத ஆசிரியராக அரசினர் ஆண்கள் பாடசாலையில் நாங்கள் கன்றிருக்கிறோம். பணத்திற்காக என்றிருக்காமல் சேவையாக நினைத்து அறிவு பரப்பும் இதயம் கொண்ட இவரது தன்மைக்கு இச்செயலும் ஒரு சான்றாகும்.

ஒரு காலத்தில் சமூக நோக்கோடு பணிபுரிந்து வந்த “சம்மாந்துறை இக்பால் மன்றத்தில் “ நாங்கள் அவருடன் ஒன்றாக இருந்தேம். எங்கள் மன்றத்தின் பணிகளில் கல்வி விருத்திக்கான செயற்பாடுகளும் அடங்கும். மர்ஹும் அய்ர் அவர்கள் வாசிப்பிலும், நூல் நிலையங்களிலும் அக்கறை கொண்டவரரகையால் எங்கள் மன்றச்சார்பாக “முஸ்லிம் முரசு” ப் பத்திரிகைகளை இந்தியாவில் இருந்து வரவழைத்துச் சம்மாந்துறை பொது

நூலகத்திற்கு கொடுக்கவேண்டும் என்ற பிரேரணையை 1953-12-16 ம் திகதி கொண்டு வந்தவர் அவரே என்று இச்சந்தரப்பத்தில் நினைத்துக் கொள்கிறோம். அத்தோடு அக்காலத்தின் வாசிக் காலையின் பல அபிவிருத்தி வேலைகள் செய்ய வேண்டும் என்று இக்பால் மன்றத்தின் மூலம் அமீர் அவி அவர்கள் குரல் எழுப்பி இருக்கிறார். சேர். ஆல்லமா முகம்மது இக்பால் அவர்களது கவிதைகளில் மிகுந்த ஆர்வம் கொண்ட நமது மதிப்பிற்குரிய அமீர் அவி அவர்கள் அல்லாமா இக்பால் அவர்களின் கவிதைகளின் முழுத் தொகுதியையும் பொது நூலகத்திற்கு வாங்கிக் கொடுக்க ஏற்பாடு செய்தார்

ஆற்றல் மிக்கவர்களின் கல்விக்கு வறுமை தடையாக இருக்கக் கூடாது என்பதால் இக்பால் மன்றத்தின் மூலம் ‘கல்விச்காயம் நிதியம்’ என்று ஆரம்பிக்கப்பட்டது. இந்த நிதியத்தின் வளர்ச்சியில் அமீர் அவி அவர்களுக்கு பெரும் பங்குண்டு. பிற்காலத்தில் அவர்களுக்குப்பிராந்திய போக்கு வரத்துச் சபைத் தலைவராக வந்தமை குறித்து பொது மக்கள் எடுத்த இரசனை விழாவின் போது பொது மக்கள் மத்தியில் தமது முதலாவது சம்பளத்தை ஒப்புவித்து. எமதூரில் வளமான ஒருகல்வி சுகாய நிதியம் ஆரம்பிக்கும் அபிப்பிராயத்துக்குக் காணிக்கை செலுத்திய சம்பவம் கல்வியில் அவருக்குகிருந்த அக்கறைக்குச் சான்றாகும். இது தொடரப்பட வேண்டிய பெரும் பணியாகும் என்பதனை இங்கு ஞாபக மூட்டுகிறோம்.

எப்போதுமே தன்னை ஒரு மாணவனாக நினைக்கும் தன்மை, அறிவாற்றல், நுட்பம், பொதுப்பணிகளில் ஆர்வம், ஊர்நிர்வாகத்தேவை என்பன இவர் ஓர் இளம் அரசியல் வாதியாக மாறக் காரணிகளாயின. சபைகளை ஆளுமையோடு நெறிப்படுத்திச் செல்லும் தன்மையும் இவரைப் பல தாபனங்களின் தலைவராக நிலைத்திருக்கச் செய்தது. ஓர் அரசியல் வாதியான முத்தசகோதரனின் ஆதிக் கழும், இளமையிலையே பொது பணிகளில் பங்கு பற்றிப் பெற்ற அனுபவமும் இளைய தோல்களில் முதிர்ந்த தலை அமைந்த ஒரு மனிதராக அமீர் அவி அவர்களை ஆக்கியது என்போமா?

எப்படி நீரை நீந்து மீன் வாழாதோ அப்படி இவர் மக்களுள் கலந்து வாழும் குணம் படைத்தவர். எனவேதான் சம்மாந்துறை அரசியலிலும் ஏனைய பல்வேறு துறைகளிலும் குறிப்பிடத்தக்க முக்கியத்துவம் இவருக்கு வாய்ந்தது.

சம்மாந்துறையின் அரும்பியிருந்த நூலகத்தின், வளர்ச்சியும், அருகியிருந்த வாசகர்களின் விருத்தியும் அமீர் அலியின் காலத்தில்தான் என்பதை நாம் அனைவரும் ஒப்புக் கொள்வோம். சம்மாந்துறை பட்டின சபைக் காரியாலயத்தின் ஒரு சிறு பகுதியில் அமைந்திருந்த எமது அன்றைய நூலகம் பரப்பளவில் குறைந்ததாக இருந்தாலும் அதன் புகழ் இந்தப்பிராந்தியம் எல்லாம் பரவி இருகிறது அக்கால கட்டத்தில் மட்டக்களப்புப் பொது நூலகத்திற்கு அடுத்த படியான தரங் கொண்ட நூலகமாக எமது சிறிய நூலகம் மதிப்பீடு செய்யப்பட்டது.

நூலக விருத்தியின் நோக்கம் கொண்ட இக்கட்டுரை நாயகர் ஒரு சிறந்த பட்டினசபைத் தலைவராகவும் மதிக்கப் பெற்றார். 1962ம் ஆண்டு தொடக்கம் பட்டின சபை அமைப்பு இலங்கையில் நீக்கம் பெற்ற காலம் இவரும் பட்டின சபையும் இரண்டறக்கலந்திருந்த நிலை நாம் அறிந்ததே. தோல்விகளைச் சமாளிக்கும் நாகரிகம் கலந்த நூட்பம் இவரை எப்பொழுதும் வெறிநியாளாகவே வைத்திருந்தது.

மர்ஹாம் அமீர் அலி அவர்கள் சார்ந்து நின்ற அரசியல் கொள்கைகளுக்கு எதிரணியாக நின்ற முன்னைநாள் பொதுநிர்வாக-உள்ளூராட்சி அமைச்சர் கனம் பிலிகடஸ் ஆர்.பண்டாரநாயக்க அவர்களுக்கு ஆமீர் அலி அவர்களின் பட்டின சபைத் தலைவர் பதிவியை இல்லாமல் செய்ய வாய்ப்பிருந்தும் தன்னுடைய கட்சி அரசியலுக்கு அப்பால் அமீர் அலி அவர்களின் தனிமனித பண்புகளுக்கும் நிர்வாகத் திறுமைகளுக்கும் முக்கியத்துவம் அளித்தமை “சேமன்” அவர்களின் வெற்றி வாழ்கைக்குச் சிறந்ததாகும்.

“ஆற்றலில்லாதவரை அரங்கம் மதிக்காது. ஏற்றம்தான் எம்மிடையே இவர் பிறந்து வாழ்ந்ததுவும்” என்ற வரிகள் இப்பொழுது எங்களுக்குக் ஞாபகம் வருகின்றன.

பட்டின சபைத் தலைவர்களின் பொதுவான தன்மைகளோடு இவருக்கு என்றே அமைந்த கல்யாண குணம்களும் பல நூல்நிலைய விருத்தியின் மூலம் பட்டின சபைக்கு எந்த வருவாயும் இல்லாவிட்டாலும் வருடாந்த வரவு செலவுத்திட்டத்தில் கணிசமான தொகையை நூல்நிலைய விருத்திக்கு ஒதுக்குவதில் முனைப்பும் தாராளமும் இவர் காட்டினார். பட்டின சபைத்தலைவர் பதவியை இவர் தனக்கு வருவாய் தரும் ஒன்றாக நினைக்கவில்லை. தனக்குரிய இலவசப் பிரயாணச்சீட்டுக்களையும், பிரயாண செலவுப்படிகளையும் இவர் எப்போதுமே பெற்றுக் கொள்ளவில்லை. மேலும் ஊர் விசாலிப்பு, வடிகான் அமைப்பு, பாதை விருத்தி, விளையாட்டு மைதானம், பொதுச் சந்தை, நீர் வினியோகம், மின்சார விசாலிப்பு, கூட்டுறவு என்று சம்மாந்துறையின் நாடி நரம்புகளில் எல்லாம் இவரது ஆற்றல் வீரமாக ஓடியது.

பொது மக்களின் இன்ப துன்பங்களில் பங்கு பற்றும் தன்மை இவரை சனரஞ்சகமான தலைவராக மதிக்கவைத்தது. அத்தடன் எப்போதுமே இவருக்கு என்று இரசிகர் வட்டம் இருந்தது. அவர்கள் தீவிரமாக அமீர் அலி அவர்களில் அன்பு செலுத்தினார். இக்கட்டுக்களில் உதவும் நம்பிக்கை விளக்காக இவரை மதித்தனர். இத்தனைக்கும் மத்தியிலே மர்ஹும் அமீர் அலி அவர்களை ஒரு சிறந்த குடும்பம் பேணியாகவும் வாழ்ந்தார். நல்ல கணவராக அன்பான தந்தையாக ஜீவித்தார். இவருடைய வாழ்கைக்குத் துணையாக அமைந்த இவரது மனைவி திருமதி றாஹிலா அமீர் அலி அவர்களும் நினைவு கூறப்பட வேண்டியவரே.

அமீர் அலி அவர்களின் அகால மரணம் அன்பர்களை, ஆதரவாளர்களை, ஏன்? இவரது அரசியலுக்கு

மாறானவர்களை கூட அதிர்ச்சிக்குள்ளாக்கியது, கண்கலங்க வைத்தது.

சம்மாந்துறையின் தனிக் கட்டடத்தில் பொது நூலகம் அமைக்க வேண்டும் என்று அமீர் அவி வேண்டு கோள் விடுத்தார். அரசு அதை அங்கீரித்தது. நிதி ஒதுக்கீடு செய்தது. எந்த இடத்தில் இதனை அமைப்பது? என்ற வினாக்குறி அவரது மனத்திரையில் பெரிதாகவே விரிந்தது. அந்த நூல் நிலையம் எமதாரின் பிரதான கல்வி மனையாகிய மத்திய மகாவித்தியாலத்துக்கு அண்மையில் அமைவதை அவர் பெரிதும் விரும்பினார். அத்தோடு வாசிப்புக்கு ஏற்ற அமைதியான சூழலையும் அவர் எதிர்பார்த்தார். பொருத்தமான இடம் அமையும் பிரச்சினை சில காலம் தீர்வு காணப்படவில்லை. சல்லடை போட்டபின் ஒரு பள்ளத்தை நோக்கி அவரது சுட்டு விரல் நீண்டது. காணி தேடும் சிலருக்கு காலடிப்பிழைப்பாகக் கண்ணிற்பட்ட இந்தப்பள்ளத்துக்கு உரிமை கோரவும் சிலர் தலைப்பட்டனர். பல சிக்கல்களின் மத்தியில் அன்பையும், சில சந்தர்ப்பங்களில் திண்மையான முடிவுகளையும் துணை கொண்டு இப்போது நூல் நிலையம் நிர்மாணிக்கப்பட்டிருக்கும் நிலப்பரப்பைப் பட்டின சபை பின் சொத்தென்று பிரகடனப்படுத்தினார். அறிவுமனை ஒன்று அமைவதால் சகலரும் இறுதியில் ஒத்துழைப்பு நல்கினர். காலக்கிரமத்தில் இந்தப்பள்ளம் ஊரை தூப்பரவு செய்த கழிவுகளின் மணிவயிறாக மாறியது. இக்கட்டடத்தில் தான் ஊரின் குத்துவிளக்கு அணைந்தது. ஆயினும் பணி தொடர்ந்தது. சம்மாந்துறை பாரஞ்சுமன்ற உறுப்பினரும் தபால்தந்தி பிரதி அமைச்சருமான மாண்புமிகு எம்.ஏ. அப்துல் மஜீத் அவரது அயராத முயற்சியாலும் நிர்வாகிகளின் தளராத உழைப்பாலும் இன்று நாம் காணும் பொது நூலகம் அழகுறக் காட்சியளிக்கிறது.

தனித்தன்மை வாய்ந்த அரசியல் வாதியாகவும், பொது மக்களின் நெஞ் சங்களை அன்பால் வெற்றி கொண்ட நற்பிரசையாகவும் வாழ்ந்த அமீர் அவி அவர்களின் பிரிவு நிரப்ப முடியாத ஒரு இடைவெளியாகவே அமைந்து விட்டது.

ஒரு மனிதனின் சேவைகள் அவன் வாழ்ந்த காலத்தைவிடவும், அவனது மரணத்தின் பின்னர் நயக்கப்படுவது இயல்பான ஒன்று தான். நமது நூலக நிர்மாண வேலைகள் நடைபெறும் பொழுதே, அபிமானத்தலைவராக வாழ்ந்த அமீர் அலி அவர்களின் பெயரை இணைத்துப் பொது மக்கள் போசத் தொடங்கினர். அமீர் அலி பொது நூலகம் என்று இதற்கு பெயரிட வேண்டும் என்ற கோசம் பரவலாக எழுந்தது. இக் கூட்டுக்குரல் அரசை எட்டியது. மரஹும் அமீர் அலி அவர்கள் தேசியத் தலைவர் களாலும் மதிக்கப்பட்டவராகையால் பொது மக்களின் வேண்டு கோளை அரசாங்கம் ஏற்றுக் கொண்டது. பொது நூலகம் என்ற செற்களோடு அமீர் அலி என்ற மந்திரச் சொல் இணைந்து கொண்டது. சம்மாநத்துறை மக்கள் பெரிதும் மனம் மகிழ்கிறார்கள்.

பேசும் நூலகம்

எப். ரிஹானா ஹாலித்

பிரதம் நூலகர்

அமீர் அலி பொது நூலகம்

அமீர்லிக்கு இன்று
அலங்காரப் பிறந்தநாள் !
அவருக்கில்லை - அவர்
அத்திவாரக் கணவு
நனவாகிய முப்பதாவது
அகவைக்கு !

வாகை மரப் பூவாடை
வாடைக்காற்று ஆள்ளிவர....
பசுமை சேர் மரச்சோலை
பச்சை வர்ணம் பூசி நிற்க...
வனப்பான வளாகத்தில்
வாழும் அறிவுப் பெட்டகமாய்
நிமிர்ந்து நிற்கிறதே.....
அமீர் அலி பொது நூலகம் !

சிங்காரச் சிட்டுக்கள்
சேர்ந்து விளையாட
சிறுவர் பூங்கா - இங்கே !

வந்து போகும் மக்கள் வெள்ளாம்
வசதியாய் இருந்து செல்ல
மரக் குடை இருக்கைகள் !
வாழும் உலகறிய
வளாக வலையமைப்புக்கள் - ஆஹா!
ஒரமாய் நெளிந்து செல்லும்
நதி மங்கை - இவற்றுக்கெல்லாம்
வாழ்த்துக்கள் பாடிச் செல்லும் !

ஊரறிய உலகறிய !
நாடறிய நாமறிய !
நல்ல பல செய்தி தாங்கி
நித்தம் - தினசரிகள்
புன்னகைக்கும்
பத்திரிகைப்பகுதி தன்னில் !

பாப்பாவுக்கு பாட்டிசைக்க
பரிட்சையில் முதல் சித்திவாங்க
பரந்து நிறைந்திருக்கும்
பலர் வகுத்த நூல்வடிவம்
பிஞ்சகளுக்கென்றே - சிறுவர்
பிரிவொன்று !

இருந்தறிய நேரமற்றோர் !
 இயலாமைப் பருவத்தோர் !
 கற்பனை வளம் கொண்டோர்
 அத்தனை பேருக்கும் !
 கேட்கின்ற நூல்கள் தன்னை
 கைமாறு ஏதுமின்றி ...
 இல்லம் கொண்டு கற்றறிய
 இன்புற கொடுத்துதவும்
 இரவல் பகுதியொன்று !

 நாடு செல் பயணங்கள்
 நடுக்கடலில் தத்தளிக்க !
 பேசும் மொழி தெரியா
 பேதை மனம் படபடக்க !
 வாழும் மக்களும்
 ஆற்வம் கொண்ட சமூகமும் !
 வேற்று மொழி கற்றறிய
 ஆங்கில நூற்றொகுதி
 வகை தொகையாய் உண்டு
 ஆங்கிலப் பிரிவு தன்னில் !

 பெற்ற தந்தையிடம்
 பெறாத அறிவு !
 கற்பிக்கும் ஆசாணிடம்
 கேட்டறியாக கருத்துக்கள் !

அத்தனையும் நிறைந்திருக்கும்
 உடனுதவும் பிரிவினிலே !

 தனவந்தன் பிள்ளைக்கு
 மடிக்கணனி கடுகுபோல !
 இல்லாதோன் பிள்ளைக்கு
 இது வெல்லாம் பகற்கனவு !
 இந்த நிலை மாறி -
 அமீரலி நூலகத்தில்....
 உலகத்தை காலடியில்
 அள்ளிவைத்துப் பரிமாற !
 எவருக்கும் இடமுண்டு
 இலத்திரனியல் நூலகத்தில் !

ஏறும்புக் கூட்டம் போல்
 ஓயாத சுறுசுறுப்பு !
 காக்கைக் கூட்டமென
 ஒற்றுமையாய் பணிசெய்து !
 அமீரலி நூலகத்தை
 அகிலம் பேசிநிற்க !
 அரும்பணி செய்யும் - அருமை
 ஊழியர் குழாழும்
 இங்கே போற்றத் தகுதி பெறும்!

கடந்த 03 வருட கால நூலக வளர்ச்சிப் படிகள்.....

A.L.M. முஸ்தக்,

நூலகர்,

அமீர் அலி பொது நூலகம்

தற்பொழுது எமது முழு உலகமுமே தகவல் புரட்சியின் விளிம்பில் இருந்து கொண்டிருக்கின்றது எனப்படுகின்றது. எம்மைச் சுற்றியுள்ள சூழல்கள், அமைப்புக்கள் அனைத்தும் சைபர் வலையமைப்புக்கள், தொழில் நுட்ப தகவல் பரிமாற்றங்கள் மூலம் இணைக்கப்பட்டுள்ளன. அதாவது முழு உலகமுமே தகவல் தொழில் நுட்பத்தின் கீழ் (Infosphere) உள்ளடக்குவதாகவுள்ளது.

இந்த வகையில் அமீர் அலி பொது நூலகமும் தற்கால மாற்றத்திற்கேற்ப தனது வாசகர்கள், பாவனையளர்களுக்கு தகவல் தொழில்நுட்பத்துடனான சேவைகளை தற்போதைய கெளரவ தவிசாளர் A.M.M. நெளஷாட் அவர்களின் வழிகாட்டலின் கீழ் வழங்க முன் வந்துள்ளது. இதற்காக Wifi இன்டர்நெட் தொடர்பு, e-Reference, மற்றும் i-Study நிலையம் என்பன இந் நூலகத்தில் அமைக்கப்பட்டுள்ளன. மேலும் இந்நூலக நூற் சேர்க்கைகளை கணினியில் மூலம் தேடிக் கொள்வதற்குப் தயார் படுத்தப்பட்டுள்ளது.

அமீர் அலி பொது நூலகமானது தற்போதுள்ள கெளரவ தவிசாளர் A.M.M. நெளஷாட் அவர்களின் முயற்சியினால் பல்வேறு அடைவுகளைப் பெற்றுள்ளது. இவருடைய பதவிக்காலத்தில் இந் நூலகத்தில் இடம் பெற்றிருக்கும் வளர்ச்சிப் படிகளை நாம் பின்வருமாறு நோக்கலாம். சிறுவர்களுக்கான விளையாட்டுப் பகுதி, தன்னுடைய பெறுமதியான நூற் சேகரிப்புக்களை நூலகத்துக்கு வழங்கியமை, e-Reference center, wifi பாவனை English unit, i-Study center பேன்றவைகளைக் கருதலாம்.

மேலும் இவருடைய தலைமையின் கீழ் இந் நூலகத்தில்



தேசிய வாசிப்பு மாதம் இவ்வருடத்துடன் சேர்த்து (2013) முன்று வருடங்களாக மிகக் கோலாகலமாக கொண்டாடப்பட்டுள்ளது ஒரு சிறப்பம்சமாகும்.

மேலும் இந் நூலகத்துக்கு வலப்புறமாக அமையப் பெற்றிருக்கும் சிறுவர் பூங்கா எல்லோர் மனதினையும் கொள்ளள கொள்ளும் ஒன்றாக அமையப் பெற்றுள்ளது. கெளரவ தவிசாளரின் எண்ணக்கருவில் உருவான இந்தப் பகுதி சிறுவர்கள், பெற்றோர்கள், பெரியவர்கள் என அனைவரையும் கவர்ந்து இந்நூலகத்திற்கு மேலும் அழகினை உண்டுபன்னுகின்றது எனலாம்.

இந் நூலகத்திற்கு நிறுவனங்கள், பிரமுகர்களிடமிருந்து நூல் அன்பளிப்புக் கள் கிடைத்துள்ளமையினைச் சுட்டிக் காட்ட வேண்டியுள்ளது. மிகவும் அதிகளவிலான நூல்களை ஆசியாப் பவுன்டேசன் அன்பளிப்புச் செய்துள்ளது. அவ்வாறே கெளரவ தவிசாளர் A.M.M. நெள்ளாட் அவர்களும் மிகவும் பெறுமதியான நூல்களை இந்நூலகத்திற்கு அன்பளிப்புச் செய்துள்ளார். இதனை இந் நூலகத்தின் உசாத்துணைப் பிரிவில் காணலாம்.

அதேபோன்று முன்னால் கல்விப் பணிப்பாளர் U.L அலியார் அவர்களும் இந் நூலகத்துக்கு ஒரு தொகுதி நூல்களை அன்பளிப்புச் செய்துள்ளார். இதனையும் உசாத்துணைப் பிரிவில் இடம்பெறச் செய்துள்ளது.

நூலகமும் அதன் பயடும்பாடும்

திருமதி. ஹாஜரா பெள்தீன்
நூலக உதவியாளர்
அமீர் அவி பொது நூலகம்

நூலகம் என்பதை நாம் வாசிக்காலை,படிப்பகம்,நூல் நிலையம்,ஆங்கிலத்தில் Library என்று கூறிவருன்றோம். நூலகமானது கிராமத்தின் தகவல் நிலையமாகவும், அறிவு சாதனங்களின் களஞ்சியமாகவும் செயற்படும் ஒர் அமைப்பாகும். மேலும் கூறப்போனால் நூலகம் என்பது புத்தகங்களால் ஆக்கப்பட்ட ஒரு கட்டடமாகும். நூலகங்கள் உலகில் இன்று நேற்று உருவானதல்ல. அவை உலகில் காகிதம் தயாரிப்பதற்கு முன்பதாகவே உருவாகிவிட்டதற்கான வரலாற்று ஆதாரங்கள் உள்ளன. இன்று பல்வேறு பிரிவுகளாக நகரத்தில் இருந்து கிராமம் வரை சென்று சேவையாற்றும் வாய்ப்பினைப் பெற்றிருக்கும் நூலகங்களின் ஆரம்ப வரலாறு கவையானது. அரண்மனைகளிலும், மடாலயங்களிலும், கோயில்களிலும் ஆரம்ப கால நூலகங்கள் இயங்கி வந்துள்ளன.

தேசிய சொத்துக்கள் என்ற வகையில் அவை பாதுகாக்கப்படல் வேண்டும் என்ற நோக்கிலும் பல இடங்களில் பதுக்கிலைக் கப்பட்டிருந்தன. ஒரு மனிதனின் அறிவு கூடுதலாகத்தங்கியிருப்பது வாசிப்பதில் தான் என்பது கண்கூடு. நாம் உணவுக்கு ஏவ்வளவு முக்கியத்துவம் கொடுக்கின்றோமோ அது போன்றே வாசிப்பதற்கும் முக்கியத்துவம் கொடுக்க வேண்டும். உலகில் முதலாவது நவீன நூலகம் ஜக்கிய அமெரிக்காவில் போஸ்டன் நகரில் 1854ம் ஆண்டில் உருவாகியது. நூலகங்கள் பல வகைப்படும். அவையாவன

1. தேசிய நூலகம்
2. பொது நூலகம்
3. கல்வி நிறுவன நூலகம்
4. சிறப்பு நூலகம்
5. E-நூலகம்

ஒரு நூலகத்தின் தரம் அதன் அழகான கலை அம்சம் மிக்க கட்டட அமைப்பிலும் கவர் சிசிகரமான தளபாடங் களின் வடிவமைப்பிலும் மாத்திரம் தங்கியிருப்பதில்லை. தன்னை நாடிவரும் வாசகருக்கு வழங்கக் கூடிய நூல்களின் தரத்தில் தான் அந்த நூலகத்தின் தரம் தங்கியுள்ளது. ஒரு நூலகத்தில் எத்தனை நூல்கள் சஞ்சிகைகள் இருப்பது முக்கியமல்ல. அவை எத்தனை வாசகர்களின் கரங்களில் அடிக்கடி தவழ்கின்றன என்பது தான் முக்கியமானது. நூல்களின் எண்ணிக்கை அதிகரிப்பை மட்டும் கருத்தில் கொண்டு வருடா வருடம் நூற்கொள்வனவை மேற்கொள்ளும் எந்த ஒரு நூலகமும் பொது மக்களுக்கு உரிய சேவையினை சிறப்பான முறையில் வளங்கத்தவறியதாகிவிடும். மக்களின் தேவைக்குகேற்றவாறு மாத்திரம் நூற்கொள்வனவு செய்வது மிக அவசியம்.

ஆயிரக்கணக்கான ஆண்டுகள் மனித குலத்தால் சேகரிக்கப்பட்ட அறிவு சாதனங்களை , எத்தகைய கட்டுப்பாடுகளோ வேறுபாடுகளோ இன்றி மக்களுக்ககு வழங்கவேண்டியதாக நூலகம் உள்ளது. ஒரு நூலகத்தில் உள்ள நூல்கள்தான் அந்த நூலகத்தின் வாசகரின் அதிகரிப்பிற்கும், குறைவிற்கும் முக்கிய காரணமானவை. இந்த உண்மையை உணர்ந்து கொள்ளும் எந்த ஒரு நூலக நிர்வாகமும் நூற்கொள்வனவை அறிவு பூர்வமாக சிந்தித்தே மேற்கொள்ளும். இலவசக் கல்வி வேண்டும் என்ற கோசம் சர்வதேச ரீதியில் எழுதப்பட்டதை அடுத்து நூலக சேவை பொது நூலக சேவையாக படிப்படியாக மாற்றம் அடைந்துள்ளது.

ஒவ்வொருவரினதும் வீட்டிலும் தங்களின் தேவைக் கேற்ப தவறாது ஒரு சிறு நூலகம் இருப்பது மிக அவசியமாகும்.

நாம் இதை கவனத்திற் கொள்ள வேண்டும். நூலகம் இல்லாத கிராமங்களில், நூலகத்தை நாடிவராத வாசகர்களை நாடி, நூல்களை எடுத்துச் செல்ல நடமாடும் நூலகம் என்றும் ஒரு நூலகமும் உள்ளது. இந்த நூலகத்தினால் கிராம மக்கள் மிகவும் பிரயோசனம் அடைகின்றனர். அதுமட்டுமல்லாமல் இச் சேவையினால் சிறைச்சாலைகள், வைத்திய சாலைகள், முதியோர் இல்லம் போன்றவற்றிற்கும் இந்த நூலக சேவையை விஸ்தரிக்கலாம். நூலகத்தில் உள்ள ஒரு நூல் மாத்திரம் எத்தனையோ ஆயிரக்கணக்கான மக்களால் வாசிக்கப்பட்டு பிரயோசனம் அடைகின்றனர் அவர்கள் அடையும் பிரயோசனத்திற்கு காரணமாய் இருப்பது இந்த நூலகமே.

மக்கள் அன்றாடம் துண் டுப் பிரசரங்கள் மூலமும், சஞ்சிகைகள் மூலமும் ஆராய் சிக்கட்டுரைகள் மூலமும் நளாந்தப்பத்திரிகை மூலமும், புதுப்புது தகவல்களை உடனுக்குடன் பெற்றுப்போகாள்ள வாய்ப்பினை உருவாக்குகின்றது இந்த நூலகமே. மேலும் தற்போது அனைத்து நூலகங்களிலும் Internet வசதிகள் உள்ளதால் நூலக சேவை விரிவாக்கப்படுகின்றது.. இதனால் எந்த நேரத்திரும் எந்த நாட்டிலிருந்தும் என்ன சம்மந்தமான தகவல்களைப்பெற்றுமுடியுமோ அதை உடன் பெற்றுக் கொள்ள முடிகின்றது. வெளிநாடுகளில் உள்ள நூலகங்களின் மூலம் புதிய தகவல்களை தகவல் பரிமாற்றமுலம், பெற்றுக் கொள்ள வாய்ப்புகள் உண்டு. இப்பரிமாற்றலை நூலகப் பண்ட மாற்று என்றும் கூறலாம்.

ஒரு நூல் ஆசிரியர் எவ்வளவோ சிரமத்துக்கு மத்தியில் நேரம் காலம் பாராது ஒரு நூலை உருவாக்குகின்றான். அதே நூலை ஒரு வரசகன் நூலகத்தின் மூலம் வாசித்து அனுபவித்து ஒரு நெநாடியில் பயன் பெறுகின்றான். இது எவ்வாறான விடையம் என்பதை நீங்கள் சிறிது சிந்தித்துப் பாருங்கள். வாசிப்புப் பழக்கம் உள்ள மனிதன் ஒரு முழுமனிதனாக கருதப்படுகின்றான். வாசிப்புப்பழக்கம் இல்லாத ஒரு மனிதன் நூலகத்தினுள் நுளைந்ததும் அவனுக்கு

வாசிப்புத்தாகம் தானாகவே உருவாகிவிடும். இது நூலகத்திற்கு உள்ள அதியுயர் சக்தியாகும். இதே போன்று தான் மாணவர்களுக்கும் உருவாகும்.

நூலகத்தை யார் யார் பிரயோசனப்படுத்தினார்களோ அவர்கள் இன்று கல்வித்தரத்தில் முன்னோற்றும் அடைந்து காணப்படுகின்றார்கள். யார் யார் பிரயோசனப்படுத்த தவறிவிட்டார்களோ அவர்கள் கல்வித்தரத்தில் பின்தங்கியுள்ளனர். இது பொய்யல்ல நான் கண்டறிந்த உண்மை. இன்று அமீர் அலி பொது நூலகத்தை எடுத்துக் கொண்டால் இந்த நூலகத்தை பயன்படுத்திய எத்தனையோ மாணவர்கள் இன்று உயர்பதவியில் உள்ளனர். அதை நினைத்து நாங்களும் பெருமிதம் அடைகின்றோம்.

ரூலகத்தின் பிரிவுகளும், அதிலுள்ள ஆவணப்பகுதும்.

01) பத்திரிகைப் பகுதி:

தமிழ்ப் பத்திரிகைகள்

01. தினகரன்
02. வீரகேசரி
03. தினக்குரல்
04. கடர் ஒளி
05. நவமணி
06. விடிவெள்ளி
07. மித்திரன்
08. தினமுரக
09. எங்கள் தேசம்
10. மீன் பார்வை

ஆங்கிலபத்திரிகைகள்

Daily News

Sunday Times

Sunday Observer

சஞ்சிகைகள்

குழுதம்

அழனந்த விகடம்

ஜானியர் விகடன்

கல்கண்டு

அங்கும்

அல்-ஹுஸ்னாத்

02) இரவல் பகுதி:

நூல்கள் மொத்தம்	-	7388
தமிழ்	-	6730
ஆங்கிலம்	-	510
சிங்களம்	-	148

03) ஆங்கில பிரிவு

நூல்களின் மொத்தம்	-	1591
-------------------	---	------

04) சிறுவர் பிரிவு

நூல்கள் மொத்தம்	-	953
தமிழ்	-	953

05) உசாத்துணைப் பகுதி

நூல்கள் மொத்தம்	-	8648
தமிழ்	-	5196
ஆங்கிலம்	-	3292
சிங்களம்	-	160

06) Numbers of Computers available in the E-reference facility -04

07) Numbers of Computers available in the I study Unit

(Computer Lab)-06

நூலத்திலுள்ள நூற்களின் மொத்த

இருப்புக்கள்- 18589

திருமதி எப். றிஹானா ஹாலித்
பிரதம நூலகர்
அமீர் அலி பொது நூலகம்

நூலகம் தன்மயமாக்கல்

Library Automation

ஜ. சாதிக்கா பானு
அமீர் அவி பொது நூலகம்.


ICT பாவனையானது இன்றைய கால கட்டத்தில் மிக முக்கியமான ஒன்றாக காணப்படுகின்றது. ஒரு தாயானவள் பத்து மாதம் தன் குழந்தையை மடியினில் சுமக்கின்றாள். ஆனால் இன்றைய தலைமுறையினர் கணனிகளை சுமந்து கொண்டிருக்கிறார்.

ICT பாவனை அதிகரிப்பினால் எமது நூலகங்களையும், வளர்ந்து வரும் தொழில்நுட்பத்திற்கு ஏற்ப மாற்றியமைக்க வேண்டிய தேவை உள்ளது. இதற்காக Library Automation இன்றியமையாத ஒன்றாக அமைகிறது. ஒரு நூலகத்தில் நடைபெறும் அடிப்படை செயற்பாடுகளான கொள்வனவு, தொடர் இலக்க முகாமைத்துவம், பட்டியலாக்கம், பகுப்பாக்கம், சுழற்சி நடவடிக்கை போன்றவற்றை கணனி மற்றும் தகவல் தொடர்பாடல் தொழில்நுட்பங்களை பயன்படுத்தி மேற்கொள்ளும் செயற்பாடே Library Automation இது பல படிமுறைகளை உள்ளடக்கியதாகும். இவற்றை பின்வருமாறு குறிப்பிடலாம்.

நூலகத்தின் உள்ள பிரதான பதிவுகளான நூற்பதிவு, அங்கத்துவ பதிவு போன்றவற்றை இலத்திரனியல் தரவுகளாக மாற்றல், அதாவது கணனி மற்றும் பொருத்தமான ஒருங்கிணைக்கப்பட்ட நூலக முகாமைத்துவ மென் பொருட்களை Integrated Library Management Software பயன்னடுத்தும் இலத்திரனியல் தரவுகளை உருவாக்கி பிரதான கணனியில் பதிவு செய்தல். நூலகத் தின் கணனிகளுக்கிடையிலான ஒரு உள்ளக கணனி வலையமைப்பை தோற்றுவித்து, ஒவ்வொரு நூலக பகுதிகளிலும் பொருத்தப்பட்ட கணனிகளை பிரதான கணனி வலையமைப்பினூடாக இனைத்தல்.

அதாவது தொடர் இலக்க முகாமைத்துவ பகுதியையும், சுழற்சி நடவடிக்கை பகுதியையும், அங்கத்துவர் பதிவுகளையும், கணனி பதி செய்யும் வலையம்பின் பகுதியின் ஊடாக இனைத்தல்

ஆவணங்களின் பதிவு, அங்கத்துவப்பதிவு பிரதான பதிவில் சேமிக்கப்பட்டிருப்பதால் இதனைப் பயன்படுத்தி இலத்திரனியல் சுழற்சி நடவடிக்கை




மேற் கொள்ளலாம். மேலும் நூலக தன்மயமாக்கலில் முக்கியமான நடவடிக்கையாக நூலக உள்ளடக்கங்களை பாதுகாத்தல் வேண்டும். இதற்காக சீ.ரி.வீ கமராக்களைப் பயன்படுத்தலாம். இலத்திரனியல் தகவல் மூலமாக நூலகப்பாவனையாளர் மத்தியில் பல மாற்றங்கள் ஏற்படுத்தப்பட்டுள்ளன. தகவல் பாவனை தொடர்பாக பாவனையாளர் தொழில் நுட்ப அறிவு அதிகரித்துள்ளது. இலத்திரனியல் தகவல்கள் நேரடியாகவும், விரைவாகவும் பாவிக்கக் கூடியதாக இருப்பதால் அதை அனுகும் பாவனையாளர்களின் எண்ணிக்கை அதிகரித்துள்ளது.

மேலும் இணையத்தளம், கணனி வலையமைப்பின் ஊடாக தகவல்களைப் பெற்றுக் கொள்ளும் அளவு அதிகரித்துள்ளது. அத்துடன் இதற்கு I.C.T சம்மந்தமாக திறமைகளை வளர்த்துக் கொள்ள வேண்டிய தேவை உள்ளதோடு நூலக தன்மயமாக்கல் சம்மந்தமான I.C.T சாதனங்களை பாவிக்கக் கூடிய திறன் அவசியமாகின்றது. இதற்காக நூலகத்தில் சில விசேட பகுதிகள் காணப்படுகின்றன E-reference facility, i study unit என்பன உள்ளன. இதனை சரியான முறையில் பயன்படுத்தினால் நல்லதோர் சமுதாயம் உருவாகும்.

தேசிய வாசிப்புமாதம் 2011,2012 கலைப்பகுதிகளில் இடம் பெற்ற சில நிகழ்வுகளின் தொகுப்பு.....-









விழாக்குழு உறுப்பினர்கள் விபரம்

தலைவர்: கெளரவ தவிசாளர், A.M.M. நெளாஷாட் (விழாக்குழு)

உடப் தலைவர்: A.A. சலீம் (விழாக்குழு)

.இனைச் செயலாளர்: A.L.M. முஸ்தாக் (விழாக்குழு)

இனைச் செயலாளர்: A.B.M சர்ஜூன் (விழாக்குழு)

சன சமூக அபிவிருத்தி உத்தியோகத்தர்: M.M. வாஹீட்

1. கெளரவ A.B. அச்சி முஹம்மட் (விழாக்குழு உறுப்பினர்)

2. கெளரவ A.G அஹம்மட் சிப்லி (விழாக்குழு உறுப்பினர்)

3. கெளரவ S.M.M முஸ்தபா (விழாக்குழு உறுப்பினர்)



**அமீர் அலி பொது நூலகத்தில் கடமை புரிந்த
பிரதம நூலகர்களின் விபரம்**

- | | |
|---------------------------|-------------------------|
| 1. ஜனாப். M.சாகுல் ஹமீட் | 01.08.1952 – 03.07.1969 |
| 2. ஜனாப் P.M.சம்சௌன் | 18.08.1967 – 30.09.1970 |
| 3. ஜனாப் K. கலைமாலெப்பை | 01.10.1970 - 31.08.1979 |
| 4. ஜனாப் M. ஆதம் லெப்பை | 01.10.1971 – 17.11.2005 |
| 5. ஜனாப் M.M.முனவ்வர் | 12.11.2005 – 30.12.2011 |
| 6.திருமதி F.நிஹானா ஹாலித் | 01.01.2011 - இன்றுவரை |

**அமீர் அலி பொது நூலகத்தில் கடமை புரியும்
ஊழியர்களின் விபரம்**



இடமிருந்து- ஏ.எல். எம். முஸ்தாக் நூலகர், F. நிஹானா ஹாலித் பிரதம நூலகர், ஹாஜுறா பெளஸ்ஷன் நூலக உதவியாளர், கே. ஆறுமுகம், ஏ.எல். எஸ். சபீனா, எம் ஜீனத் சாக்கிறா, ஜ.சாதிகா பானு, எம். எஸ் சக்கியா, எம் ரீ குறைசா, ஏ.பி.எம். அம்ஸா, எப். பெர்ஸ் முஹம்மட், எல். தங்கேஸ்வரி (?)

நன்றிக்குரியவர்கள்

முதற்கண் எல்லா வல்ல அல்லாஹுவிற்கு நன்றி தெரிவித்து, தேசிய வாசிப்பு மாதம் - 2013^{ல்} அமீர் அவி பொது நூலகத்தின் 30 வருட பூர்த்தியில் சஞ்சிகை ஒன்று வெளியிட வேண்டுமென்ற சிந்தனையை எழ்முன் விதைத்து ஆக்கமும், ஊக்கமும் தந்து ஆசியும் வழங்கிய, எமது பிரதேச சபைத் தவிசாளர், கெளரவ A.M.M. நெளாஷாட் அவர்களுக்கும், மேலும் ஆசிச் செய்திகள் வழங்கிய உள்ளாட்சி உதவி ஆணையாளர் A.J.M. இராஷாட் அவர்களுக்கும், பிரதேச சபைச் செயலாளர் A.A. சலீம் அவர்களுக்கும், சனசமூக அபிவிருத்தி உத்தியோகத்தர் M.M. வாஹிட் அவர்களுக்கும், நூலகத்திற்கு அடிக்கடி வந்து ஆலோசனைகளை வழங்கிச் செல்லும் முந்நாள் நூலகர் M. ஆதம் லெப்பை அவர்களுக்கும்.

இச்சஞ்சிகை வெளிவர என்னோடு ஒன்றாக விருந்து உழைத்த A.L.M. முஸ்தாக் (நூலகர்), A.B.M. சர்ஜன் (நூலகர்) அவர்களுக்கும், கட்டுரைகள், தகவல்கள் தந்துதவியவர்களுக்கும், எனக்கு சகல வழிகளிலும் ஒத்தாசை வழங்கிய, அமீர் அவி பொது நூலக ஊளியர் களுக்கும், நூலக கண்காட்சிக்குத் தேவையான ஆவணங்களையும், ஆலோசனைகளையும் தந்துதவிய M.B. றிபாய்நீன், நூலகர் தென் கிழக்கு பல்கலைக்கழகம் அவர்களுக்கும், இச்சஞ்சிகைகளுக்கு அட்டை வடிவமைப்புச் செய்து தந்த ருத்ரா, மற்றும் B.M. கியால் அஹமட் ஆகியோருக்கும் கணனி வடிவமைத்துத்தந்த M.L. ஜீனத் சாக்கிரா, F. பெரீஸ் முஹம்மட் ஆகியோருக்கும்.

தேசிய வாசிப்பு மாதம் - 2013 விழாவுக்காக அரும்பாடுபட்டுக் கொண்டிருக்கும் Computer Society, Sammanthurai (CSS), Real Media Network, Sri Lanka, T.K. Media, Center for Peace Study (CPS), BFK Technology ஆகியோருக்கும், சஞ்சிகை வடிவில் வடிவமைப்புத்தந்த STC அச்சகத்தாருக்கும், இன்னும் இவ்விழாவில் நேரடியாகவும், மறைமுகமாகவும் உதவிகள் புரிந்த அனைவருக்கும் நன்றிப் பூக்கள் உரித்தாகட்டும். அலஹும்துல்லாஹ !

மலர் ஆசிரியர்

STC Printers.str